




## Kortskjøl við tilknýti til býarskipan og/ella byggisamtykt

- *Plankort, sum vísa økisskipanina.*

Plankortið verður til eftir hesi mannagongd:



- Váttaði avrit av dagförlu planskjölunum - kort og ásetingar – skulu beinanvegin sendast LMR bæði í pappír- og teldusniði. Viðvíkjandi sniði annars sí niðanfyri.

**Mælt verður til, at dagförlu planskjöluni eisini eru í teldutökum sniði og til ber at fáa váttaði avrit í PDF-sniði.**

### Um teldutök plankort

Verður arbeitt við teldutökum kortum, skal hvört stigið, sum nevnt er omanfyri, greitt og eintýðugt kunna endurskapast.

Mælt verður til at gera avrit (plott), sum kunnu læsast – eitt nú í PDF-sniði.

Saman við teldutökum kortum skulu vera upplýsingar um snið, versión, evt. uppbytið av tekningini (t.e. lagbyti), upplöysn og k-skipan. Kortini skulu í máti og staðseting samsvara við alment brúktu kortskipanirnar (FK89/UTM29).

Gevið gætur, at tað er plan-tema'íð á kortinum, sum er galdandi **plankort**. Onnur tema - matrikulkort, myndakort v.m. - skulu kunna skiljast frá ella takast burtur úr kortinum.

### Um mát

Vegleiðandi mát fyri plankort eru:

- M = 1:5.000 fyri yvirskipaðar planir
- M = 1:1.000 fyri smálutaðar planir

Tað er av stórum týðningi, at plankortini eru gjörd í hóskaði máti, so yvirilit lættliga fæst av galdandi økisskipan í allari kommununi, hvørjari bygd sær og av ávísam avmarkaðum øki, sum er viðgjört fyri seg t.d. í serstakari byggisamtykt.

Gerið tí stór kort av minni økjum, heldur enn at savna alt á einum korti í ov lítlum máti. Men gerið samstundis yvirlitskort, so heildin eisini sæst.

### Plankort eru almenn skjøl, sum

- **kommunan hevur skyldu at halda dagförd, eyðmerkt og alment atkomulig**
- **greitt og eintýðugt skulu vísa galdandi økisskipan og/ella samtyktar broytingar í økisskipanini**
- **í stódd, innihaldi og nágreini svara til ta regulering, sum liggur í samtyktini, tey eru knýtt at.**